

Bygðaráðsfundur

bygðaráðsfundurinn 25.01.2010

Mál nr. 1/2010 Fíggjarmál.

J. nr. 2009-0011-0018.

Rakstrarættanin hjá Kongshavnar havn fyri 2010 hevur hesi høvuðstøl:

Havnagjöld	670.000,00 kr.
Uppkrevjingargjöld	<u>167.500,00 kr.</u>
Netto inntøka	502.500,00 kr.
<u>Útreiðslur:</u>	
Fyrisiting	70.000,00 kr.
Arbeidsmarknaðargjöld	1.500,00 kr.
Marknaðarføring	50.000,00 kr.
Umhvørvið	10.000,00 kr.
Rudding	<u>70.000,00 kr.</u>
Útreiðslur	201.500,00 kr.
Úrslit áðrenn rentur	301.000,00 kr.
Rentur	<u>35.000,00 kr.</u>
Ársúrslitið er eitt avlop uppá	336.000,00 kr.

Heimasíðan er niðurløgd, tí kommunurnar hava havnirnar á sínum heimasíðum.

Fíggjarnevndin mælir til at góðkenna lögdu fíggjarættanina hjá Kongshavnar havn fyri 2010, soleiðis sum hon er uppsett.

Avgerð: Tilmælið frá Fíggjarnevndini var einmælt samtykt.

Mál nr. 2/2010 Vegamál

J. nr. 2009-0044-0031

Felag vísir á eina skipan til stýring av gøtuljósum, sum kann gera tað møguligt at spara upp til 50% av elorkuni til gøtuljósini.

Tekniska nevnd mælir til at kanna skipanina meira, áðrenn kommunan ger meira við málið.

Avgerð: Tilmælið frá Teknisku nevnd var einmælt samtykt.

Mál nr. 4/2010 Havnamál.

J. nr. 2007-0046-0018.

MJ Saltsøla hevur fyrispurning um bygningurin hjá teimum kann vera fluttur 10 metrar norðureftir, so møguleiki kann verða fyri uppbygging suðureftir einaferð í framtíðini.

Bygdaráðsfundur

Í samband við avhendingina av arbeiðinum á havnaøkinum á Rætt, var áheitanin viðgjörd, og har var semja um, at kommunan skal fara so vandaliga um havnaøkið sum gjørligt

Víst verður á, at um ætlanin verður at byggja suður úr høllini einaferð í framtíðini, so skuldi pláss verið fyri hesum, eftir at marinain er komin, og økið sunnanfyri er planerað niður í hædd, og verandi verjugarður tikin burtur. Eisini var møguleikin um at flyta útflýggingarhølið viðgjørt. Góðkenning frá Umhvørvisstovuni, og frá Arbeiðseftirlitinum fylgiggja í málinum.

Tekniska nevnd mælir frá at flyta bygningin norðureftir, men mælir til at játta loyvið til at útflýggingarhølið verður flutt frá niðaru síðu til ovara síðu á høllini við atkomurampanum norðureftir.

Avgerð: Tilmælið frá Teknisku nevnd samtykt.

Mál nr. 5/2010 Vegamál.

J.nr. 2010-0044-0032

Í samband við, at allar adressur í kommununi skulu hava eitt L-tal mælir tekniska nevnd til, at adressan Nesvegur 1 skal at eita Toftavegur 63.

Markaskjalið millum Nes og Toftir er við henda bústað, men innkoyringin er frá Toftavegi.

Tekniska nevnd mælir somuleiðis til, at gamli bústaðurin uppi í Forna, fær adressuna: Gaddavegur 27b.

Avgerð: Tilmælið hjá Teknisku nevnd var einmælt samtykt.

Mál nr. 6/2010 Mentamál

J. nr. 2009-0023-0065

Skriv er móttikið 22.12.2009, um fíggjarligan stuðul til standmynd av Mikkjal D. á Ryggi. Í hesum sambandi verður gjørt eitt myndaspæl við myndum av bygdum í Føroyum, ið kann brúkast til ymiskt.

Mentarnevndin mælir til, at kommunan stuðlar standmyndini av Mikkjal D. á Ryggi, og at okkara bygdir verða við í hesum myndaspæli, við at hava bygdamynd og lýsing av øllum trimum bygdunum í kommununi Nes, Toftir og Saltnes.

Fíggjarnevndini tekur undir við tilmælinum frá Mentarnevndini um at stuðla við 10.000,00 kr. og at upphæddin verður tikin av kto. nr. 549000 "stuðul"

Avgerð: Tilmælini frá Mentarnevndini og Fíggjarnevndini samtykt.

Bygdaráðsfundur

Mál nr. 8/2010 Skúlamál.

J. nr. 2010-0021-0036.

Føroya Kommunufelag hevur sent lógaruppskot um broyting í fólkskúlalógini til ummælis hjá kommununum, og skulu møguligar viðmerkingar vera Mentamálaráðnum í hendi í seinasta lagið 03.02.2010. Føroya kommunufelag viðgerð uppskotið á fundi 12.01.2010 og verður hoyringsfundir í Mentamálaráðnum 26.01.2010.

Uppskotið hevur sum endamál, at útvega landsstýrismanninum heimild til fyrisitingarlaga, og í samstarvið við kommunurnar at broyta skúlabygnaðin, so verandi skúlar kunnu samskipast í størri eindir.

Í stuttum eru broytingarnar hesar:

1. Reglurnar um fólkaatkvøðu, í samband við, at kommunalir skúlar verða lagdir niður, verða tiknar av.
2. Reglur um, at flokkar ikki kunnu umskipast eftir, at næmingarnir eru býttir í flokkar, verða tiknar av.
3. Landsstýrismaðurin fær heimild til at fara undir samráðingar við skúlamyndugleikararnar á staðnum til tess at skipa skúlasambond, sum samsvara við “sjálvbodnar kommunusamanleggingar og kommunal samstørv í sambandi við lógarbundnar uppgávur”.
4. Landsstýrismaðurin fær heimild til í seinasta lagið 1. jan. 2011, at skipa skúlasambond, um so er, at kommunurnar í økinum ikki semjast um eina avtalu um skúlasamband.
5. Landsstýrismaðurin skipar læraratalið í hvørjum skúlasambandi ella skúla í mun til næmingatalið.

Mentanarnevndin mælir til, at tikið verður undir við nevndu broytingunum í uppskotinum, uttan við broyting nr. 1 og 4, tí Mentanarnevndin metir, at hesa heimild eigur kommunan at hava, bæði viðv. niðurlegging og varðveitslu av skúlunum, og skal ikki latast yvir til landsstýrismannin at gera av.

Avgerð: Tilmælið frá Mentanarnevndini var einmælt samtykt.

Mál nr. 9/2010 Mentamál.

J. nr. 2010-0023-0066

Umsøkn um at seta upp eitt listaverk í kommununi. Í skrivi verður heitt á Nes kommunu, um at listaverkið kann vera sett upp á einum hóskandi stað í kommununi, allarhelst úti á Nesi.

Standmyndin/Skulptururin er gjørd/ur úr jarnrørum sum eru 5,5 cm, 4 cm og 3 cm tjúkkur við eini rustfríari plátu sum er 2,5 metrar til longdar, fóturin er 2,25 metur í diametur, hann verður (sandblástur og lakkeraður við klárum lakki) so tað verður ein blankur skulpturur, sum listamaðurin nevnir “solfang” .

Bygðaráðsfundur

Mentanarnevndin mælir til, at kanna tilboðið, og at tað verður viðgjørt serstakt av kommununi saman við fornminnissavninum, listafólkkum o.ø., áðrenn endalig støða verður tikin til málið.

Avgerð: Tilmælið frá Mentanarnevndini var einmælt samtykt.

Mál nr. 13/2010 Trivnaðarmál.

J. nr. 2010-0031-0079.

Í skrivið dagf. 16.12.2009 boðar Nærverkið frá, at tey hava viðgjørt umsóknina frá kommununi um fíggjarligan stuðul til umsorganararbeiðið í 2010.

Kommunan søkti um 279.000,00 kr. sundurgreinað í lønarútreiðslur í mattænastuni 150.000,00 kr., koyritænastan 10.000,00 kr. og høliskostnaður 119.000,00 kr.

Í svarskrivinum boðar Nærverkið frá, at ongin stuðul verður veittur til høliskostnaðin.

Mattænastuna, ið hevur 1.sta prioritet, hevur fingið játtað 77.549,00 kr., og koyritænastna hevur fingið játtað bert 24% av umsóknini.

Grundin til hetta er, at á fíggjarlógini fyri 2010 eru avsettar 2,806 mió. kr. meðan innkomnar umsóknir eru uppá 5,229 mió. kr.

Avgerðin kann kærast innan 4 vikur, og tað hevur kommunan gjørt, og vit biða um, at játtanin til okkum verður hækkað upp í 126.500,00 kr. við tí grundgeving, at útreiðslurnar til mattænastuna eru, høliskostnaður undantikin:

Løn	145.000,00 kr.
Koyripeningur	8.500,00 kr.
Matur	<u>55.000,00 kr.</u>
	208.500,00 kr.
Brúkaragjöld	<u>- 82.000,00 kr.</u>
Kostnaðurin sostatt	<u>126.500,00 kr.</u>

Trivnaðarnevndin mælir til, at kommunan í fyrsta umfari tekur hetta til eftirtektar og tekur spurningin upp aftur til viðgerðar, tá svar uppá kærana fyriliggur.

Avgerð: Tilmælið frá Trivnaðarnevndini var einmælt samtykt.

Mál nr. 14/2010 Barnaansingarmál.

J. nr. 2010-0031-0081

P/F Lóður bjóðar seg til at gera eina nøgdsemiskanning innan barnaansingina í Nes kommunu, sum umfatar dagrøktina, barnagarðin og frítíðarskúlan.

Kanningin kann gerast á vári 2010 og úrslitið kann verða klárt innan 1. okt. 2010.

Bygðaráðsfundur

Kostnaðurin er 14.000,00 kr. fyri hvønn stovn, ella um kanningin verður gjørd fyri allar stovnar í senn, so er kostnaðurin 40.000,00 kr. Prísirnir eru uttan mvg..

Trivnaðarnevndin metir, at málið ikki er búgvið til at leggja fyri bygðaráðið, men skulu fyrst neyðugar fyrireikingar gerast, og verður tað tá lagt fyri bygðaráðið.

Avgerð: Bygðaráðið samtykti at taka hetta mál av skránnið fyri henda fundin.

Mál nr. 17/2010 Fíggjarmál – 2. viðgerð.

J. nr. 2009-0014-0004

Samtykt á eyka bygðaráðsfundi, 22.12.2009

Uppskot frá fíggjarnevndini um at flyta lánið.

Grundað á treytir/rentu mælir fíggjarnevndin til, at Nes kommuna flytur lánið áljóðandi 29.590.000 kr frá Eik Banka yvir í Føroya Banka.

Á fundi hin 22.12.2009 samtykti bygðaráðið, at lánið áljóðandi 29.590.000 kr. verður innfríðað í Eik banka, og flutt í Føroya Banka.

Avgerð: Bygðaráðið samtykti endaliga, við 2. viðgerð, tilmælið frá Fíggjarnevndini og fyrr gjørdur samtyktina í bygðaráðnum 22.12.2009, um at flyta lánið frá Eik Banka yvir til Føroya Banka.

Mál nr. 18/2010 Umhvørvismál.

J. nr. 2010-0047-0019

Umhvørvisverkætlanir.

Innlendismálaráðið hevur boðað frá, at nú kunnu kommunurnar o.o. søkja um stuðul til ymiskar umhvørvisverkætlanir.

Tær stuðuljáttanir sum søkjast kunnu um eru:

- ✚ Játtan til frama fyri viðarvøkstur
- ✚ Játtan til umhvørvisverndartiltøk.
- ✚ Játtan til alternativar orkuætlanir.

Spurningurin er, hvørjar ætlanir kommunan skal søkja um stuðul til.

Avgerð: Bygðaráðið samtykti, at senda somu umsóknir sum seinasta ár, tá eingin stuðul varð veittur.